

Title: Need to undertake repair of G.T. Road between Kanpur and Bilhaur in Uttar Pradesh and make provision for adequate medical facilities along the road between Kanpur and Delhi including a Trauma Centre near Bilhaur.

**श्री अशोक कुमार रावत (मिसरिख):** मेरे संसदीय क्षेत्र मिसरिख (उत्तर प्रदेश) के अंतर्गत कानपुर-बिल्हौर-कन्नौज-एटा-बवेर-अलीगढ़-बुलंदशहर-गाजियाबाद-दिल्ली मार्ग, जो शेरशाह सूरी द्वारा बनवाया गया था, होकर गुजरता है। यह देश का एक महत्वपूर्ण व ऐतिहासिक जी०टी० मार्ग है। इस मार्ग से दिल्ली जुड़ा होने के कारण यातायात का भारी दबाव बना रहता है। पिछले काफी समय से इस मार्ग को चार लेन का बनाये जाने की मांग की जा रही है, लेकिन अभी तक इस मार्ग को चार लेने में परिवर्तित नहीं किया गया है। जिस कारण यहाँ आये दिन गंभीर सड़क दुर्घटनाएं होती रहती हैं, जिसमें काफी लोगों की मृत्यु हो जाती है और बड़ी संख्या में लोग गंभीर रूप से घायल हो जाते हैं।

मेरे संसदीय क्षेत्र मिसरिख से गुजरने वाले इस मार्ग की कानपुर से बिल्हौर के बीच के हिस्से की सिति बहुत ही खराब है। बरसात के दिनों में वहां जगह-जगह बड़े-बड़े गड्ढे बन गए हैं, उसकी मरम्मत भी नहीं की जा रही है। इस मार्ग के रख-रखाव से संबंधित अभियंताओं से संपर्क करने पर गड्ढे की मरम्मत का कार्य नहीं किया जा रहा है। जिस कार्य के लिए धनराशि का आवंटन किया गया है उसके लिस व्यय नहीं किया जा रहा है।

मेरा केन्द्र सरकार से अनुरोध है कि वह कानपुर-बिल्हौर-कन्नौज-एटा-बवेर-अलीगढ़-बुलंदशहर-गाजियाबाद-दिल्ली मार्ग पर एक प्रत्येक निश्चित दूरी के पश्चात् समुचित विकित्सा सेवा उपलब्ध कराए जाने के साथ-साथ बिल्हौर के निकट एक टर्मा सेन्टर की स्थापना किए जाने और साथ ही इस मार्ग का जीर्णोद्धार करते हुए इसको चार लेन का बनाये जाने और उक्त मार्ग पर शिवराजपुर, चौबेपुर, उत्तरीपुरा में जो बड़े-बड़े गड्ढे हो गए हैं, जिस कारण आए दिन गंभीर दुर्घटनाएं हो रही हैं, उसकी तुरंत मरम्मत करवायी जाए।